



स मा चार

विधानसभा अध्यक्ष श्री गौतम कनाडा के हैलीफेक्स में 65वीं कॉमनवेल्थ पार्लियामेंट्री कांफ्रेंस में शामिल होंगे

विधानसभा के प्रमुख सचिव श्री ए. पी. सिंह भी रहेंगे दौरे में मौजूद

भोपाल, दिनांक 18 अगस्त, 2022

मध्यप्रदेश विधानसभा के माननीय अध्यक्ष श्री गिरीश गौतम कनाडा के हैलीफेक्स में 22 से 26 अगस्त तक आयोजित 65वीं कामनवेल्थ पार्लियामेंट्री कांफ्रेंस में शामिल होंगे। श्री गौतम के साथ प्रतिनिधि मंडल में मध्यप्रदेश विधान सभा के प्रमुख सचिव श्री ए. पी. सिंह शामिल रहेंगे। विदेश प्रवास के दौरान विधानसभा अध्यक्ष एवं दल के अन्य सदस्य डेनमार्क, नार्वे और जर्मनी की यात्रा भी करेंगे।

65वीं कामनवेल्थ पार्लियामेंट्री कांफ्रेंस की थीम 'समावेशी, सुलभ, उत्तरदायी एवं सशक्त संसद: लोकतंत्र की आधारशिला एवं विकास के लिए अत्यावश्यक' है। इस कांफ्रेंस में प्रथम दिवस 22 अगस्त को दो सत्र होंगे जिसमें प्रत्येक में चार-चार कार्यशालाओं का आयोजन किया जाएगा। इसमें सतत विकास लक्ष्यों की प्राप्ति में संसद की भूमिका, कोविड-19 पर आधारित सत्र- महामारी के जवाब में शेष प्रासंगिक: संसद की भूमिका एवं जिम्मेदारी, एक लोक संसद: नवाचार के माध्यम से अधिगम्यता, सांसदों का व्यावसायिक विकास: लघु संसदों के लिए अवसर और चुनौतियां जैसे महत्वपूर्ण विषयों को शामिल किया गया है।

विधानसभा अध्यक्ष श्री गिरीश गौतम के नेतृत्व में मध्यप्रदेश विधानसभा का प्रतिनिधिमंडल 20 अगस्त को नई दिल्ली के इंदिरा गांधी अंतरराष्ट्रीय विमानतल से रवाना होकर टोरंटो से होते हुए 22 अगस्त को हैलीफेक्स पहुंचकर कांफ्रेंस में शिरकत करेगा। इसमें मा. लोक सभा अध्यक्ष के साथ राष्ट्रमंडल देशों के अध्यक्ष तथा सचिव भाग लेंगे।

वि.स./ज.स./22

(नरेन्द्र मिश्रा)

अवर सचिव